

## نیشنل انڈر 19 چیمپئن شپ کے تیسرے راؤنڈ کے پہلے دن کا کھیل مکمل

کراچی، 10 اگست 2022ء:

کراچی میں جاری نیشنل انڈر 19 چیمپئن شپ کے تیسرے راؤنڈ کے پہلے دن کا کھیل مکمل ہو گیا۔

خیبر پختونخوا انڈر 19 بلیوز نے ناردرن انڈر 19 بلیوز کے خلاف 25 اوورز میں دو وکٹوں کے نقصان پر 92 رنز بنا لیے ہیں۔ اوپننگ بلے باز محمد فاروق نے 76 گیندوں پر 11 چوکوں کی مدد سے سب سے زیادہ 54 رنز بنائے۔

ادھر ٹی ایم سی گراؤنڈ میں جاری میچ میں بلوچستان انڈر 19 بلیوز نے سندھ انڈر 19 بلیوز کے خلاف چار وکٹوں پر 97 رنز بنا لیے ہیں۔ اوپننگ بلے باز باسط علی نے 84 گیندوں پر 60 رنز بنائے جس میں سات چوکے اور دو چھکے شامل تھے۔

دوسری جانب کے سی سی اے گراؤنڈ میں سدرن پنجاب انڈر 19 بلیوز نے سنٹرل پنجاب انڈر 19 بلیوز کے خلاف 29 اوورز میں دو وکٹ پر 91 رنز بنائے۔ دائیں ہاتھ کے اوپننگ بلے باز شرجیل حسن 75 گیندوں کا سامنا کرتے ہوئے 33 رنز بنا کر ناقابل شکست لوٹے۔ ان کی اننگز میں پانچ چوکے شامل تھے۔

پول بی کے میچ میں یو بی ایل اسپورٹس کمپلیکس میں بلوچستان انڈر 19 وانٹس نے سندھ انڈر 19 وانٹس کے خلاف بیٹنگ کرتے ہوئے 30 اوورز میں تین وکٹوں پر 120 رنز بنائے۔ اوپننگ بلے باز علی اسحاق نے سب سے زیادہ 55 گیندوں پر 57 رنز بنائے جس میں 11 چوکے شامل تھے۔

این بی پی اسپورٹس کمپلیکس میں، ناردرن انڈر 19 وانٹس اور خیبر پختونخوا انڈر 19 وانٹس کے درمیان صرف 28.2 اوورز کا کھیل ممکن ہوا۔ ناردرن وانٹس نے بیٹنگ کرتے ہوئے تین وکٹ پر 53 رنز بنائے۔ خیبر پختونخوا انڈر 19 وانٹس کی جانب سے محمد عرفان نے نو اوورز میں چھ رنز دے کر دو وکٹیں حاصل کیں۔

راشد لطيف كركٲ اكيڈمي ميں كروپ كے تيسرے ميچ ميں سنٲرل پنجاب انڈر 19 واٲس نے سدرن پنجاب انڈر 19 واٲس كے خلاف پہلے بيٲنگ كرتے ہوئے مقررہ 28 اورز ميں تين وكٲوں پر 68 رنز بنائے۔ تيسرے نمبر پر بيٲنگ كے ليے آنے والے عثمان نديم نے 69 كيندوں پر ناقابل شكست 26 رنز بنائے اور دوچو كے لگائے۔